



## Qorti Kriminali

**Onor. Imhalef Dr. Consuelo Scerri Herrera LL.D.**

Att t' Akkuza Nr. 04/2021

Ir-Repubblika ta' Malta

vs

*Omissis*

Illum 1 ta' Lulju, 2021

Il-Qorti,

Rat l-Att tal-akkuza numru 4 tas-sena 2021 migjuba fil-konfront ta' *Omissis*, detentur tal-karta tal-identita bin-numru 385590M pprezentata fit-12 ta' Frar, 2021 fejn l-Avukat Generali fl-Ewwel Kap tal-Att tal-akkuza ppremetta:

ILLI fis-sena 2015 *Omissis*, zagħżuġha ta' 21 sena, issieħbet mal-Korp tal-Pulizija bħala Kuntistabbli. Hija inghatat in-numru tas-servizz WPC 76, u ġiet stazzjonata ġewwa l-Ghassa tal-Pulizija ta' l-Imcida;

ILLI hija kienet kuntenta ħafna fuq ix-xogħol u bdiet tippjana sabiex tibni familja, tant li fis-sena 2016 kellha tarbija flimkien mas-sieħeb tagħha Christopher Vella;

ILLI circa f' April tas-sena Elfejn u Sbatax (2017), pero', beda jahdem fl-istess shift tal-Pulizjotta *Omissis* l-akkużat *Omissis*, Kuntistabbli bin-numru tas-servizz PC 1119, fatt li ssarraf f' ghawg kbir għall-Kuntistabbli *Omissis*. Għalkemm għall-bidu l-akkużat *Omissis* kien igib ruħu b' mod normali fil-konfront ta' *Omissis*, wara xi sitt (6) xhur huwa beda jipprova jaghti kunfidenza żejda u jittanta sesswalment lil *Omissis*. Minkejja li *Omissis* għamlithielu cara li ma kenitx interessata fih u li kellha sieheb u saħansitra tarbija, l-akkużat *Omissis* baqa' jippersisti b' dan l-aġir tiegħu tant li fit-Tletin (30) ta' Ottubru tas-sena Elfejn u Sbatax (2017), filwaqt li qalilha "eja ha nurik x' naf jien!" biesha bil-forza kontra r-rieda tagħha. Dan l-aġir abbużiv seħh ġewwa l-post tax-xogħol ta' *Omissis* u ta' l-akkużat *Omissis*, u cioe' ġewwa l-Għassa tal-Pulizija ta' l-Imsida! Minn dakinhar l-akkużat *OMISSIS* baqa' jittanta lil *Omissis* b' mod goff, billi jaqbdilha l-warrani u sidirha meta jsib ruħu waħdu magħha fuq ix-xogħol. Dana dejjem kontra r-rieda u l-volonta' ta' l-istess *Omissis*;

ILLI nhar is-Sittax (16) ta' Frar tas-sena Elfejn u Tmintax (2018), pero', l-aġir abbużiv u illegali ta' l-akkużat *Omissis* fil-konfront ta' *Omissis* ha dimensjoni addirittura ferm aktar serja. Għall-habta tas-sitta u nofs ta' filgħaxija (18:30 hrs.) waqt li kemm l-akkużat *OMISSIS* kif ukoll il-Kuntistabbli *Omissis* kienu xogħol waħedhom ġewwa l-Għassa tal-Pulizija ta' l-Imsida, l-akkużat *Omissis* mar bilqegħda hdejn *Omissis* u talabha biex tagħmel is-sess orali fuqu. *Omissis* irrifjutat, u, f' dan il-waqt l-akkużat *Omissis* qabadha minn idha u ġibidha 'l ġewwa bil-forza, ġewwa kamra aktar 'l ġewwa go l-Għassa. Hawnhekk imbuttaha fuq sufan, neza' l-qalziet tas-servizz, hareg il-parti ġenitali tiegħu, qabad ras *Omissis* u beda jipprova jisforza l-parti ġenitali tiegħu go ħalqha. *Omissis* bdiet tirreżisti lill-akkużat *OMISSIS* billi żzomm ħalqha magħluq u ddawwar wiċċha, u, f' mument minnhom irnexxielha tqum minn fuq is-sufan u pruvat taħrab. F' dan il-punt, pero', l-akkużat *Omissis* kien pront ħatafha minn idejha, rassha ma' mejda, niżżlilha l-qalziet tas-servizz u l-qalziet ta' taħt u pprova jdahħal il-parti ġenitali tiegħu ġewwa l-parti ġenitali tagħha. *Omissis* bdiet tgħid lill-akkużat *OMISSIS* biex iħalliha u rreżistiet kif setgħet biex ma tiġix stuprata, u, fil-fatt, għall-ewwel l-akkużat *Omissis* ma rnexxilux idahħal il-parti ġenitali tiegħu ġewwa dik tagħha. Meta ra hekk, pero', dawwarha bil-forza biex giet daharha lejha, baxxiha għal

fuq il-mejda, zammha kontra r-rieda u l-volonta' tagħha u stupraha, u cioe' kellu kongungiment karnali magħha billi dahhal il-parti ġenitali tiegħu ġewwa l-parti ġenitali tagħha minn naħa ta' wara kontra r-rieda u l-volonta' tagħha. X'hin deherlu li kien inqeda' biżżejjed l-akkużat *Omissis* hareġ il-parti ġenitali tiegħu minn ġo dik ta' *Omissis*, u beda jimmasturba lilu nnifsu u jbusa bil-forza, sakemm eġakola ma' l-art. Kif illesta mar ġab il-mopp ta' l-Għassa u mesah l-art;

ILLI fil-ġranet ta' wara dan l-istupru l-akkużat *Omissis* adotta komportament patronanti u kemmxejn aggressiv fil-konfront ta' *Omissis* fuq ix-xogħol, sakemm nhar is-Seba' (7) ta' Marzu tas-sena Elfejn u Tmintax (2018), l-akkużat *Omissis* reġa' stupra lil *Omissis*. *Omissis* kienet xogħol night watch ġewwa l-Għassa tal-Pulizija ta' l-Imsida, Malta, flimkien ma' l-akkużat, Kuntistabbli iehor, u Surgent. Għall-ħabta tat-tlieta ta' filgħodu (03:00 hrs) s-Surgent mar jistrieħ id-dar għax filgħodu kellu xi xogħol il-Qorti filwaqt li l-Kuntistabbli l-iehor daħal jieħu nagħsa fuq is-sufan fil-kamra fejn incidentalment l-akkużat kien stupra lil *Omissis* l-ewwel darba. L-akkużat kien diġa' pprova jittanta b'mod sesswali lil *Omissis* f'dik il-lejla, iżda, għall-ħabta tat-tlieta u nofs ta' filgħodu (03:30 hrs), meta s-Surgent kien telaq u l-Kuntistabbli l-iehor kien rieked fil-kamra ta' ġewwa, l-akkużat *Omissis* mar hdejn *Omissis*, qabadha minn idejha u ġibidha bil-forza għal ġol-kitchenette ta' l-Għassa. Hemmhekk dawwarha wiċċha lejn is-sink, rassha mas-sink b'mod li ma setghetx tahrab, niżżlilha l-qalziet tas-servizz u l-qalziet ta' taħt, niżżel il-qalziet tas-servizz u l-boxer shorts tiegħu, hareġ l-organu ġenitali tiegħu, u stupraha, u cioe' kellu kongungiment karnali magħha billi dahhal il-parti ġenitali tiegħu ġewwa l-parti ġenitali tagħha minn naħa ta' wara kontra r-rieda u l-volonta' tagħha. L-istess bħal ma' għamel l-ewwel darba, din id-darba wkoll x'hin deherlu li kien inqeda' biżżejjed l-akkużat *Omissis* hareġ il-parti ġenitali tiegħu minn ġo dik ta' *Omissis*, u beda jimmasturba lilu nnifsu u jbusa bil-forza, sakemm eġakola ma' l-art. Ukoll kif għamel l-ewwel darba, kif illesta mar ġab il-mopp ta' l-Għassa u mesah l-art;

ILLI xi ġranet wara l-akkadut u wara li saret taf li l-akkużat *Omissis* kien qiegħed ukoll jipprova jittanta Pulizjotta ohra żaġħżuġha kollega tagħha, *Omissis* għamlet il-kuraġġ u rrapportat dan l-abbuż sesswali u l-istupru lis-superjuri tagħha;

ILLI meta gie nterrogat mill-Pulizija nhar it-Tmintax (18) ta' Marzu tas-sena Elfejn u Tmintax (2018), l-akkużat *Omissis* ikkonferma l-fatti kif hawn fuq imfissra, pero' saħaq li l-atti sesswali li huwa għamel ma' *Omissis* għamilhom bil-kunsens tagħha, anzi, li addirittura li kienet hi li kienet thajru u tinstigah għas-sess!;

ILLI madanakollu, l-għada, u ċioe' nhar id-Dsatax (19) ta' Marzu tas-sena Elfejn u Tmintax (2018), l-akkużat *Omissis* irrilaxxa Stqarrija oħra fil-preżenza ta' l-Avukat tiegħu, fejn skarta l-verżjoni li kien ta l-gurnata ta' qabel u kkonferma bl-aktar mod skjett u inekkwivoku li d-darbtejn li kellu x'jaqsam sesswalment ma' *Omissis* ġewwa l-Għassa tal-Pulizija ta' l-Imsida huwa għamel dan mingħajr il-kunsens tagħha. Huwa addirittura rrikonoxxa l-gravita' ta' dak li għamel u xtaq jitlob skuża lil *Omissis* għat-tigrib kollu li kkaġunalha;

ILLI l-istupru ta' *Omissis* mill-akkużat *Omissis* huwa wieħed aggravat ai termini tal-liġi stante li sar ripetutament;

ILLI di piu', bħala Kuntistabbli tal-Pulizija, l-akkużat *Omissis* kellu jissorvelja biex reat bħal dan ma jsirx, jew, minħabba l-kariga tiegħu, kellu d-dmir li jimpedixxi.

ILLI għalhekk, b'għemilu, b'diversi atti magħmulin minnu wkoll jekk fi żmijijiet differenti u li jiksru l-istess dispożizzjoni tal-liġi u li ġew magħmula b'rizoluzzjoni waħda, l-akkużat *Omissis* sar ħati ta' stupru vjolent aggravat, u ċioe' talli nhar Sittax (16) ta' Frar tas-sena Elfejn u Tmintax (2018) għall-ħabta tas-sitta u nofs ta' filgħaxija (18:30hrs), ġewwa l-Għassa tal-Pulizija ta' l-Imsida, Malta; kif ukoll nhar is-Seba' (7) ta' Marzu tas-sena Elfejn u Tmintax (2018) għall-ħabta tat-tlieta u nofs ta' filgħodu (03:30hrs), wkoll ġewwa l-Għassa tal-Pulizija ta' l-Imsida, Malta, bil-vjolenza, ikkommetta stupru fuq il-persuna tas-sess il-wieħed jew l-ieħor (*Omissis*), b'dana illi dan l-istupru huwa wieħed aggravat stante li sar ripetutament;

ILLI di piu', bhala Kuntistabbli tal-Pulizija, l-akkużat *Omissis* kellu jissorvelja biex reat bhāl dan ma jsirx, jew, minhabba l-kariga tiegħu, kellu d-dmir li jimpedixxi.

Ghaldaqstant l-Avukat Ġenerali, f'isem ir-Repubblika ta' Malta, fl-isfond tač-čirkostanzi, žmien, lok, u fatti msemmija aktar 'l fuq f' dan il-Kap ta' l-Att ta' Akkuża, jakkuża lill-imsemmi *Omissis* hati ta' stupru vjolent aggravat, u čioe' talli nhar Sittax (16) ta' Frar tas-sena Elfejn u Tmintax (2018) għall-ħabta tas-sitta u nofs ta' filgħaxija (18:30hrs), ġewwa l-Għassa tal-Pulizija ta' l-Imsida, Malta; kif ukoll nhar is-Seba' (7) ta' Marzu tas-sena Elfejn u Tmintax (2018) għall-ħabta tat-tlieta u nofs ta' filgħodu (03:30hrs), wkoll ġewwa l-Għassa tal-Pulizija ta' l-Imsida, Malta, b'diversi atti magħmulin minnu wkoll jekk fi žmijijiet differenti u li jiksru l-istess dispozizzjoni tal-liġi u li ġew magħmula b'riżoluzzjoni waħda, bil-vjolenza, ikkommetta stupru fuq il-persuna tas-sess il-wiehed jew l-ieħor (*Omissis*), b'dana illi dan l-istupru huwa wiehed aggravat stante li sar ripetutament;

Jakkużah ukoll li bhala Kuntistabbli tal-Pulizija, l-akkużat *Omissis* sar hati ta' reat ieħor li huwa kellu jissorvelja biex ma jsirx, jew li minhabba l-kariga tiegħu, kellu d-dmir li jimpedixxi.

Konseġwentement l-Avukat Ġenerali jitlob illi jingħamel skond il-Liġi kontra l-imsemmi akkużat *Omissis* u illi huwa jiġi kkundannat għall-piena ta' prigunerija minn ħames (5) snin sa erbghin (40) sena u reklużjoni għal mhux aktar minn tnax-il perjodu, skond dak li hemm u jintqal fl-artikoli 17, 18, 31, 31(e), 141, 198<sup>1</sup>, 202(j), 383, 384, 412Č, 532A u 533 tal-Kodici Kriminali, Kap. 9 tal-Liġijiet ta' Malta, jew għal kull piena oħra li tista' skond il-Liġi tingħata għall-ħtija ta' l-imsemmi akkużat.

Illi l-Avukat Ġenerali fit-Tieni Kap ipremetta:

ILLI fil-kuntest tač-čirkostanzi u žmien imsemmija fl-Ewwel (1) Kap ta' dan l-Att ta' Akkuża, u čioe' nhar nhar Sittax (16) ta' Frar tas-sena Elfejn u Tmintax (2018) għall-

---

<sup>1</sup> Kif kien qabel l-emendi ntrodotti permezz ta' l-Att Nru. XIII tal-2018.

habta tas-sitta u nofs ta' filghaxija (18:30hrs), gewwa l-Għassa tal-Pulizija ta' l-Imsida, Malta; kif ukoll nhar is-Seba' (7) ta' Marzu tas-sena Elfejn u Tmintax (2018) għall-habta tat-tlieta u nofs ta' filghodu (03:30hrs), wkoll gewwa l-Għassa tal-Pulizija ta' l-Imsida, Malta l-akkużat *Omissis*, Kuntistabbli tal-Pulizija, arreġta, żamm, u ssekwestra lil *Omissis*, Kuntistabbli kollega tiegħu, sabiex ikun jista' jistupraha kontra l-volonta' tagħha;

ILLI fl-ewwel okkażjoni, u cioe' dik tas-Sittax (16) ta' Frar tas-sena Elfejn u Tmintax (2018) għall-habta tas-sitta u nofs ta' filghaxija (18:30hrs), waqt li kemm l-akkużat *Omissis* kif ukoll il-Kuntistabbli *Omissis* kienu xogħol waħedhom gewwa l-Għassa tal-Pulizija ta' l-Imsida, Malta, l-akkużat *Omissis* mar hdejn *Omissis*, qabadha minn idha u ġibidha 'l gewwa bil-forza, gewwa kamra aktar 'l gewwa go l-Għassa. Hawnhekk imbuttaha fuq sufan, neża' l-qalziet tas-servizz, hareġ il-parti ġenitali tiegħu, u filwaqt li żamm lil *Omissis* bil-forza, beda wkoll iżommilha rasha biex igieghlha tagħmel is-sess orali fuqu. Imbagħad imbuttaha u rassha ma' mejda b' mod li ma setgħetx taħrab, niżżlilha l-qalziet tas-servizz u l-qalziet ta' taħt, żammha kontra r-rieda u l-volonta' tagħha u stupraha;

ILLI fit-tieni okkażjoni, u cioe' dik tas-Seba' (7) ta' Marzu tas-sena Elfejn u Tmintax (2018), għall-habta tat-tlieta u nofs ta' filghodu (03:30 hrs), meta l-akkużat *Omissis* u *Omissis* kienu xogħol night watch gewwa l-Għassa tal-Pulizija ta' l-Imsida, Malta, l-akkużat *Omissis* qabad lil *Omissis* minn idejha u ġibidha bil-forza għal ġol-kitchenette ta' l-Għassa. Hemmhekk dawwarha wiċċha lejn is-sink, rassha mas-sink b' mod li ma setgħetx taħrab, żammha kontra r-rieda u l-volonta' tagħha, u stupraha;

ILLI l-akkużat *Omissis*, minkejja li Kuntistabbli tal-Pulizija, ma kellu ebda ordni skont il-liġi tal-awtorita' kompetenti u lanqas kellu s-setgħa bil-liġi li jarresta, jżomm, jew jissekwestra lil *Omissis* kontra l-volonta' tagħha, anzi, bħala Kuntistabbli tal-Pulizija, kellu jissorvelja biex reat bħal dan ma jsirx, jew, minhabba l-kariga tiegħu, kellu d-dmir li jimpedixxi.

ILLI għalhekk, b'għemilu l-akkużat *Omissis* sar ħati ta' arrest, detenzjoni, jew sekwestru kontra l-liġi, u cioè' talli nhar is-Sittax (16) ta' Frar tas-sena Elfejn u Tmintax (2018) għall-ħabta tas-sitta u nofs ta' filgħaxija (18:30hrs), ġewwa l-Għassa tal-Pulizija ta' l-Imsida, Malta; kif ukoll nhar is-Seba' (7) ta' Marzu tas-sena Elfejn u Tmintax (2018) għall-ħabta tat-tlieta u nofs ta' filgħodu (03:30hrs), wkoll ġewwa l-Għassa tal-Pulizija ta' l-Imsida, Malta, b'diversi atti magħmulin minnu wkoll jekk fi żmijijiet differenti u li jiksru l-istess dispożizzjoni tal-liġi u li ġew magħmula b'rizoluzzjoni waħda, bla ordni skont il-liġi tal-awtorita' kompetenti, u barra mill-kazijiet li fihom il-liġi tagħti s-setgħa lill-privat li jarresta lill-ħati, arresta, żamm, jew issekwestra persuna (*Omissis*) kontra l-volonta' tagħha, b'dana illi dan id-delitt sar bħala mezz biex persuna (*Omissis*) tiġi mgieghla tagħmel xi haġa jew toqgħod għal xi haġa li toffendi l-mistħija tas-sess tagħha.

ILLI di piu', bħala Kuntistabbli tal-Pulizija, l-akkużat *Omissis* kellu jissorvelja biex reat bħal dan ma jsirx, jew, minhabba l-kariga tiegħu, kellu d-dmir li jimpedixxi.

Għaldaqstant l-Avukat Ġenerali, f'isem ir-Repubblika ta' Malta, fl-isfond ta' ċirkostanzi, żmien, lok, u fatti msemmija aktar 'l fuq f'dan il-Kap ta' l-Att ta' Akkuża, jakkuża lill-imsemmi *Omissis* ħati talli nhar is-Sittax (16) ta' Frar tas-sena Elfejn u Tmintax (2018) għall-ħabta tas-sitta u nofs ta' filgħaxija (18:30hrs), ġewwa l-Għassa tal-Pulizija ta' l-Imsida, Malta; kif ukoll nhar is-Seba' (7) ta' Marzu tas-sena Elfejn u Tmintax (2018) għall-ħabta tat-tlieta u nofs ta' filgħodu (03:30hrs), wkoll ġewwa l-Għassa tal-Pulizija ta' l-Imsida, Malta, b'diversi atti magħmulin minnu wkoll jekk fi żmijijiet differenti u li jiksru l-istess dispożizzjoni tal-liġi u li ġew magħmula b'rizoluzzjoni waħda, bla ordni skont il-liġi tal-awtorita' kompetenti, u barra mill-kazijiet li fihom il-liġi tagħti s-setgħa lill-privat li jarresta lill-ħati, arresta, żamm, jew issekwestra persuna (*Omissis*) kontra l-volonta' tagħha, b'dana illi dan id-delitt sar bħala mezz biex persuna (*Omissis*) tiġi mgieghla tagħmel xi haġa jew toqgħod għal xi haġa li toffendi l-mistħija tas-sess tagħha.

Jakkuzah ukoll li bhala Kuntistabbli tal-Pulizija, l-akkużat *Omissis* sar hati ta' reat iehor li huwa kellu jissorvelja biex ma jsirx, jew li minhabba l-kariga tieghu, kellu d-dmir li jimpedixxi.

Konsegwentement l-Avukat Ġenerali jitlob illi jinghamel skond il-Liġi kontra l-imsemmi akkużat *Omissis* u illi huwa jiġi kkundannat għall-piena ta' prigunerija minn tmintax (18)-il xahar sa sitt (6) snin, skond dak li hemm u jintqal fl-artikoli 17, 18, 31, 86, 87(1)(g), 141, 383, 384, 412Ċ, 532A u 533 tal-Kodici Kriminali, Kap. 9 tal-Liġijiet ta' Malta, jew għal kull piena oħra li tista' skond il-Liġi tinghata għall-htija ta' l-imsemmi akkużat.

Illi l-Avukat Ġenerali fit-Tielet Kap ippremetta:

ILLI fil-kuntest taċ-ċirkostanzi u żmien imsemmija fl-ewwel żewġ kapi ta' dan l-Att ta' Akkuża, l-akkużat *Omissis*, Kuntistabbli tal-Pulizija bin-numru tas-servizz PC 1119, beda jagħti fastidju sesswali lil żewġ Pulizjotti żagħżagħ, nisa, li kienu jaħdmu fix-shift tieghu. Kif intqal fl-Ewwel (1) Kap ta' dan l-Att ta' Akkuża, circa f'April tas-sena Elfejn u Sbatax (2017) l-akkużat *Omissis* beda jaħdem fl-istess shift tal-Pulizjotta żagħżugħa *Omissis*. Għalkemm fil-bidu huwa kien iġib ruħu b'mod normali u dekoruż, wara xi sitt (6) xhur huwa beda jipprova jagħti kunfidenza żejda u jittanta sesswalment lil *Omissis*. Minkejja li *Omissis* għamlithielu ċara li ma kenitx interessata fih u li kellha sieheb u saħansitra tarbija, l-akkużat *Omissis* baqa' jippersisti b'dan l-aġir tieghu. Fil-fatt, nhar it-Tletin (30) ta' Ottubru tas-sena Elfejn u Sbatax (2017), filwaqt li l-akkużat *Omissis* u *Omissis* kienu xogħol night watch, l-akkużat *OMISSIS*, f'xi hin wara s-siegha ta' bil-lejl (01:00hrs) mar hdejn *Omissis*, qabadha minn idejha, u filwaqt li qalilha "ejja ha nurik x'naf jien!" ġibidha għal go kamra aktar 'l ġewwa u biesha bil-forza kontra r-rieda tagħha. Minkejja li *Omissis* bdiet timbuttah 'l hemm u tgħidlu biex iħalliha, huwa xorta biesha kontra l-volonta' tagħha;

ILLI l-ghada, u cioe' nhar il-Wiehed u Tletin (31) ta' Ottubru tas-sena Elfejn u Sbatax (2017), filwaqt li l-akkużat *Omissis* u *Omissis* kienu xogħol second watch, l-akkużat



*OMISSIS* mar hdejn *Omissis*, li kienet xogħol fil-kamra tal-orderly, u hemmhekk qabdilha sidirha u l-warrani minn fuq il-hwejjeġ, b'*Omissis* timbuttah 'l hemm u tghidlu biex ihalliha bi kwietha;

ILLI matul il-ġranet u ġimghat sussegwenti l-akkużat *Omissis* kompli jagħti fastidju ta' natura sesswali lil *Omissis*, billi, fost affarijiet oħra, jmissilha sidirha u l-warrani 'bis-serqa' meta ma jkun qed iħares hadd, jghidilha kliem bħal "illum iċ-ċans!" meta jinzertaw ikunu waħedhom l-Għassa, u saħansitra esprima magħha x-xewqa sesswali partikolari tiegħu li "jaħxi go l-Għassa";

ILLI dan l-aġir abbużiv invarjabbilment seħħ gewwa l-post tax-xogħol ta' *Omissis* u ta' l-akkużat *Omissis*, u ċioe' gewwa l-Għassa tal-Pulizija ta' l-Imsida, Malta, b'*Omissis* invarjabbilment turi lill-akkużat bl-aktar mod ċar u inekkwivoku li kienet qed thossha ffastidjata b'dan l-aġir tiegħu;

ILLI dan il-fastidju sesswali ta' l-akkużat *Omissis* fil-konfront ta' *Omissis* ikkulmina u saħansitra wassal għall-istupru ta' *Omissis* mill-akkużat kif spjegat fil-kapi precedenti ta' dan l-Att ta' Akkuża;

ILLI rriżulta wkoll, pero', li *Omissis* ma kenitx l-unika vittma tal-fastidju sesswali da parti ta' l-akkużat *Omissis*. F'Diċembru tas-sena Elfejn u Sbatax (2017) dahlet taħdem bħala Pulizija ċerta *Omissis*, żagħżuġha ta' dsatax (19)-il sena. Nhar l-Erbgħa (4) ta' Marzu tas-sena Elfejn u Tmintax (2018) *Omissis* kienet night watch gewwa l-Għassa tal-Pulizija ta' Tas-Sliema, Malta, meta f'xi hin matul il-lejl marru l-Għassa l-akkużat *Omissis* u Pulizija ieħor (PC 145) bil-vettura tas-servizz, u talbuha biex tmur magħhom għax kellhom rifertra xi jqassmu. *Omissis* ratha ftit stramba din il-biċċa xogħol għax ma huwiex normali li rifertri jitqassmu bil-lejl. Pero' *Omissis* giet infurmata li r-rifertra kienet għal waħda prostituta, u li dak il-hin kien l-aħjar hin biex isibuha. Għaldaqstant *Omissis* aċċettat li tmur magħhom;

ILLI minflok ma marru direttament ifittxu lil din il-persuna, pero', l-akkużat *Omissis* saq lejn l-Għassa tal-Pulizija ta' l-Imsida, fejn hemmhekk niżżel lil PC 145 u talab lil *Omissis* (li, sa dak il-hin kienet riekba fuq is-seat ta' wara) biex tirkeb fuq is-seat tal-passiġġier. *Omissis* rikbet fuq quddiem u l-akkużat *Omissis* saq lejn Triq Testaferrata ġewwa l-Imsida / Gżira, pero' l-persuna li kienu qegħdin ifittxu ma sabuhiex. Meta raw hekk iddeċidew li jagħmlu ftit patrol biex, fost affarijiet oħra, johorġu tahrικiet fuq karożzi li kienu pparkjati hażin;

ILLI matul it-traġitt, pero', l-akkużat *Omissis* beda jmiss saqajn *Omissis* diversi drabi, b'*Omissis* tipprotesta u huwa jwegħibha li idu tizloqlu minn fuq il-gear lever ! Inoltre, kull meta *Omissis* kienet tinzel mill-karożza tas-servizz biex tagħti xi ticket, l-akkużat *Omissis* kien jikkummentalha kemm għandha warrani sabiħ, u, meta tidhol lura fil-vettura kien ikun pront ipoġġi idu fuq is-seat tal-passiġġier eżatt x'hin *Omissis* tkun se tpoġġi, u dana sabiex hi tpoġġi fuq idu. *Omissis* għamlithielu ċara li kienet qed tħossha ffastidjata b'dan l-aġir tiegħu;

ILLI hamest ijiem wara, u ċioe' nhar id-Disgħa (9) ta' Marzu tas-sena Elfejn u Tmintax (2018), waqt li l-akkużat *Omissis* u *Omissis* reġġhu inżertaw kienu fil-vettura tas-servizz flimkien, din id-darba fit-triq ta' wara l-Qorti, ġewwa l-Belt Valletta, Malta, jistennew superjur tagħhom johroġ mill-Qorti, l-akkużat *Omissis* għal darb'oħra beda jipprova jmiss saqajn *Omissis*, b'Xerri twissieh biex jieqaf u tneħħilu jdejh minn fuq saqajha. Waqt li beda jmissilha saqajha beda wkoll addirittura jistedinha biex tmur weekend break miegħu, b'*Omissis* tirrifjuta. X'hin waslu lura ġewwa l-Għassa tal-Pulizija ta' l-Imsida, Malta, *Omissis* daħlet biex tixtri xi haġa mill-vending machine li hemm go kamra fuq ġewwa ta' l-Għassa, bl-akkużat *Omissis* jidhol inkiss inkiss warajha u jbusha fuq wiċċha. *Omissis* mbuttatu 'l hemm u l-akkużat beda' jitbissem;

ILLI bhala Kuntistabbli tal-Pulizija, l-akkużat *Omissis* kellu jissorvelja biex reat bhala dan ma jsirx, jew, minhabba l-kariga tiegħu, kellu d-dmir li jimpedixxi.

ILLI għalhekk, b'għemilu, l-akkużat *Omissis* sar hati li ta' fastidju sesswali, u cioè' talli nhar id-Disgħa (9) ta' Marzu tas-sena Elfejn u Tmintax (2018) u fil-gimghat u xhur ta' qabel din id-data, f'dawn il-gzejjer, b'diversi atti magħmulin minnu wkoll jekk fi żmijijiet differenti u li jiksru l-istess dispożizzjoni tal-liġi u li ġew magħmula b'rizoluzzjoni waħda, bħala impjegat fil-Korp tal-Pulizija ta fastidju sesswalment lil impjegati oħra (*Omissis* u *Omissis*) billi assoġġettahom għal att jew atti ta' intimita' fiżika u/jew assoġġettahom għal xi att jew kondotta li jkollhom konnotazzjonijiet sesswali, inklużi kliem bil-fomm, ġesti, jew il-produzzjoni, il-wiri jew iċ-ċirkolazzjoni ta' kliem miktubin, stampi jew materjal ieħor fejn l-att jew atti jew il-kondotta ma kienux mixtieqa mill-vittmi (*Omissis* u *Omissis*) u jistgħu raġonevolment jitqiesu bħala offensivi, umiljanti, u intimindatorji lejn il-vittmi;

ILLI di piu', bħala Kuntistabbli tal-Pulizija, l-akkużat *Omissis* kellu jissorvelja biex reat bħal dan ma jsirx, jew, minhabba l-kariga tiegħu, kellu d-dmir li jimpedixxi.

Għaldaqstant l-Avukat Ġenerali, f'isem ir-Repubblika ta' Malta, fl-isfond ta' ċirkostanzi, żmien, lok, u fatti msemmija aktar 'l fuq f'dan il-Kap ta' l-Att ta' Akkuża, jakkuża lill-imsemmi *Omissis* hati talli nhar id-Disgħa (9) ta' Marzu tas-sena Elfejn u Tmintax (2018) u fil-gimghat u xhur ta' qabel din id-data, f'dawn il-gzejjer, b'diversi atti magħmulin minnu wkoll jekk fi żmijijiet differenti u li jiksru l-istess dispożizzjoni tal-liġi u li ġew magħmula b'rizoluzzjoni waħda, bħala impjegat fil-Korp tal-Pulizija ta fastidju sesswalment lil impjegati oħra (*Omissis* u *Omissis*) billi assoġġettahom għal att jew atti ta' intimita' fiżika u/jew assoġġettahom għal xi att jew kondotta li jkollhom konnotazzjonijiet sesswali, inklużi kliem bil-fomm, ġesti, jew il-produzzjoni, il-wiri jew iċ-ċirkolazzjoni ta' kliem miktubin, stampi jew materjal ieħor fejn l-att jew atti jew il-kondotta ma kienux mixtieqa mill-vittmi (*Omissis* u *Omissis*) u jistgħu raġonevolment jitqiesu bħala offensivi, umiljanti, u intimindatorji lejn il-vittmi (*Omissis* u *Omissis*);

Jakkużah ukoll li bħala Kuntistabbli tal-Pulizija, l-akkużat *Omissis* sar hati ta' reat iehor li huwa kellu jissorvelja biex ma jsirx, jew li minhabba l-kariga tiegħu, kellu d-dmir li jimpedixxi.

Konsegwentement l-Avukat Ġenerali jitlob illi jingħamel skond il-Liġi kontra l-imsemmi akkużat *Omissis* u illi huwa jiġi kkundannat għall-piena ta' prigunerija minn disa' (9) xhur sa tmintax (18)-il xahar, skond dak li hemm u jintqal fl-artikoli 17, 18, 31, 141, 383, 384, 412C, 532A u 533 tal-Kodici Kriminali, Kap. 9 tal-Liġijiet ta' Malta, u fl-artikoli 29 u 32<sup>2</sup> ta' l-Att dwar l-Impiegi u r-Relazzjonijiet Industrijali, Kap. 452 tal-Liġijiet ta' Malta, jew għal kull piena oħra li tista' skond il-Liġi tingħata għall-ħtija ta' l-imsemmi akkużat.

Illi l-Avukat Ġenerali fir-Raba' Kap ipremetta:

ILLI fil-kuntest taç-ċirkostanzi u żmien imsemmija fl-ewwel tliet kapi ta' dan l-Att ta' Akkuża, l-akkużat *Omissis*, Kuntistabbli tal-Pulizija bin-numru tas-servizz PC 1119, beda jagħti fastidju sesswali lil żewġ Pulizjotti żagħżagħ nisa, u cioe' lil *Omissis* u lil *Omissis*;

ILLI kif intqal, xi sitt (6) xhur wara li f' April tas-sena Elfejn u Sbatax (2017) l-akkużat *Omissis* beda jahdem fl-istess shift ta' *Omissis*, huwa beda jagħtiha kunfidenzi żejda, jittantaha, u jiffastidjaha. Il-fastidju da parti ta' l-akkużat *Omissis* fil-konfront ta' *Omissis* ma kienx biss wieħed ta' natura sesswali kif imfisser fit-Tielet (3) Kap ta' dan l-Att ta' l-Akkuża, imma kien ukoll wieħed ġenerali u intimidatorju sempliciment biex *Omissis* tibda' tibza' minnu u tiġi sottomessa lejha. Huwa kien jgħajjarha, johrogilha siequ meta tkun għaddejja minn hdejh biex taqa' fiha, jidhol go fiha, u, saħansitra wara li ffastidjaha sesswalment fit-Tletin (30) u fil-Wieħed u Tletin (31) ta' Ottubru tas-sena Elfejn u Sbatax (2017) huwa kien iwiddibha biex ma titkellem ma' hadd dwar dak li kien jagħmlilha għax "idawwarha fuqha". Effettivament, meta ġieli kien ikun qiegħed jittellem ma' kollegi rġiel go l-Għassa ġieli kien saħansitra jirreferi għal *Omissis* u

---

<sup>2</sup> Kif kien qabel l-emendi ntrodotti permezz ta' l-Att Nru. XIII tal-2018.

jgħaddi kummenti bħal: “din tħobbu ż-żobb!”. Dan il-course of conduct da parti ta’ l-akkużat *Omissis* fil-konfront ta’ *Omissis* baqa’ jippersisti saħansitra wara li stupraha fis-Sittax (16) ta’ Frar u fis-Seba’ (7) ta’ Marzu tas-sena Elfejn u Tmintax (2018), kif imfisser fl-ewwel żewġ kapi ta’ dan l-Att ta’ Akkuża, meta addirittura adotta komportament aktar aggressiv u patronanti fil-konfront tagħha, u beda jippretendi li tobdieh f’kollox. *Omissis* tgħid illi dan il-fastidju da parti ta’ l-akkużat *Omissis* affettwaha hażin hafna psikoloġikament u kull meta kien imissha duty ma’ l-akkużat kienet tħossha daqsliekeku sejra “go ħabs” għax kienet tħossha kompletament ikkundizzjonata minnu u mill-aġir persistenti tiegħu fil-konfront tagħha;

ILLI bħala Kuntistabbli tal-Pulizija, l-akkużat *Omissis* kellu jissorvelja biex reat bħal dan ma jsirx, jew, minħabba l-kariga tiegħu, kellu d-dmir li jimpedixxi.

ILLI għalhekk, b’għemilu, l-akkużat *Omissis* sar ħati ta’ fastidju, u cioe’ talli nhar it-Tmienja (8) ta’ Marzu tas-sena Elfejn u Tmintax (2018) u fil-gimghat u xhur ta’ qabel din id-data, f’dawn il-gzejjer, b’diversi atti magħmulin minnu wkoll jekk fi żmijijiet differenti u li jiksru l-istess dispożizzjoni tal-liġi u li ġew magħmula b’riżoluzzjoni waħda, ġab ruħu b’mod li ta fastidju lil persuna oħra (*Omissis*) u b’mod li kien jaf jew kien imissu jkun jaf li dan kien ta’ fastidju għal dik il-persuna.

ILLI di piu’, bħala Kuntistabbli tal-Pulizija, l-akkużat *Omissis* kellu jissorvelja biex reat bħal dan ma jsirx, jew, minħabba l-kariga tiegħu, kellu d-dmir li jimpedixxi.

Għaldaqstant l-Avukat Ġenerali, f’isem ir-Repubblika ta’ Malta, fl-isfond tač-čirkostanzi, żmien, lok, u fatti msemmija aktar ‘l fuq f’dan il-Kap ta’ l-Att ta’ Akkuża, jakkuża lill-imsemmi *Omissis* ħati talli nhar it-Tmienja (8) ta’ Marzu tas-sena Elfejn u Tmintax (2018) u fil-gimghat u xhur ta’ qabel din id-data, f’dawn il-gzejjer, b’diversi atti magħmulin minnu wkoll jekk fi żmijijiet differenti u li jiksru l-istess dispożizzjoni tal-liġi u li ġew magħmula b’riżoluzzjoni waħda, ġab ruħu b’mod li ta fastidju lil persuna oħra (*Omissis*) u b’mod li kien jaf jew kien imissu jkun jaf li dan kien ta’ fastidju għal dik il-persuna.

Jakkużah ukoll li bhala Kuntistabbli tal-Pulizija, l-akkużat *Omissis* sar hati ta' reat ieħor li huwa kellu jissorvelja biex ma jsirx, jew li minhabba l-kariga tiegħu, kellu d-dmir li jimpedixxi.

Konsegwentement l-Avukat Ġenerali jitlob illi jingħamel skond il-Liġi kontra l-imsemmi akkużat *Omissis* u illi huwa jiġi kkundannat għall-piena ta' prigunerija minn xaharejn (2) sa tmintax (18)-il xahar, skond dak li hemm u jintqal fl-artikoli 17, 18, 31, 141, 251A<sup>3</sup>, 383, 384, 412Ċ, 532A u 533 tal-Kodici Kriminali, Kap. 9 tal-Liġijiet ta' Malta, jew għal kull piena oħra li tista' skond il-Liġi tingħata għall-ħtija ta' l-imsemmi akkużat.

Rat in-nota tal-eccezzjonijiet preliminari ta' *Omissis*, pprezentat fir-registru ta' din l-Onorabbli Qorti fit-12 ta' Marzu, 2021 fejn l-akkużat imsemmi eccepixxa is-segwent:

1. Illi jiġi rilevat illi l-atti tal-kumpilazzjoni u s-sussegwenti att ta' akkuża huma nulli stante illi għalkemm l-akkużat wiegeb mhux hati fl-ewwel seduta u cioe' dik datata 20 ta' Marzu tas-sena 2018, il-Qorti naqset milli tibgħat l-atti għand ir-Registratur tal-Qrati sabiex jiġu assenjati skont il-Liġi izda zammett l-atti għandha u fil-fatt l-istess Qorti kif preseduta zammet seduta l-ghada 21 ta' Marzu tas-sena 2018 fejn kien biss f'dik is-seduta illi l-Qorti kif preseduta bagħtet l-atti għand ir-Registratur tal-Qrati sabiex jiġu assenjati skont il-Liġi u dan jammonta għall-irregolarita' fil-proceduri li ma tistax tigi sanata. Jiġi umilment rilevat li huwa obbligu tal-Avukat Ġenerali li jezamina l-atti tal-process f'kumpliazzjoni, u f'kaz li jirrizultalu li hemm xi nuqqas, huwa għandu jirrinwija l-atti processwali lil dik il-Qorti permezz ta' rinwija fejn jitlob lill-Magistrat sabiex jirregolarizza tali nuqqas.

---

<sup>3</sup> Kif kien qabel l-emendi ntrodotti permezz ta' l-Att Nru. XIII tal-2018.

2. Illi inoltre jigi rilevat illi kwalunkwe referenza għall-fatt illi l-akkuzat kien qiegħed jikkunsidra illi jammetti senjatament a fol 13-14 u a fol 18-19 għandhom jigu mnehhija mill-atti tal-kumpilazzjoni jew alternattivament m'għandhomx jigu murija bl-ebda mod lill-gurati stante illi dan jaf jikkostitwixxi pregudizzju lill-akkuzat.
3. Illi l-akkuzat jirrileva li hemm diversi xhieda fl-atti tal-kumpilazzjoni, *inter alia*, ix-xhud WPC16 Suzanne Sapiano illi x-xhieda tagħhom m'hix wahda ammissibbli u dan stante illi x-xhieda tagħhom hija kontemplata *hearsay evidence* u dan in vista tal-gurisprudenza rigwardanti *hearsay evidence*.

Rat in-nota tal-Avukat Generali pprezentata fir-registru ta' din l-Onorabbli Qorti fit-18 ta' Marzu, 2021 in segwitu għan-nota ta' eccezzjonijiet pprezentata mill-akkuzat fejn ta' is-segweni avviz ta' eccezzjoni dwar l-ammissibilita' ta':

1. Dok DB1 formanti parti mill-elenku ta' document anness man-nota ta' eccezzjonijiet preliminari tal-akkuzat; u
2. Dok DB2 formanti parti mill-elenku ta' dokumenti anness man-nota ta' eccezzjonijiet preliminari tal-akkuzat.

Rat illi waqt is-seduta tal-15 ta' April, 2021 il-partijiet trattaw l-eccezzjonijiet preliminari tal-akkuzat u waqt it-trattazzjoni tal-Avukat Generali, l-avukat difensur talab zmien biex jirregola ruhu.

Rat il-verbal tas-seduta tas-6 ta' Mejju, 2021 fejn l-Avukat Generali iddikjara li fil-konfront tat-tieni eccezzjoni li mhux ser jgħamel referenza jew b'xi mod ha jgib a konjizzjoni tal-gurati l-verbali li saru quddiem il-Qorti istrutturja a fol 13, 14, 18 u 19 tal-atti processwali.

Rat ir-risposta ta' l-akkuzat hekk kif ipprezentata nhar l-1 ta' Gunju, 2021 fejn qed jagħmel referenza għan-nota tal-Avukat Generali ta' nhar it-18 ta' Marzu 2021 fejn

sahaq illi Dok DB1 u DB2 huma inammissibli ghaliex mhux indikat min ghamel id-downloads u printouts u lanqas ma huma ndikati xhieda rapprezentanti ta' kontijiet soċjali bhal Badoo, Instagram u Facebook;

Illi in linea generali jigi rilevat illi d-difiza fil-kamp penali trid tipprova sal-grad tal-probabli u dan kif ritenuto mill-Qorti taghna f'diversi insenjamenti fosthom **II-Pulzija vs Pierre Buttigieg**.<sup>4</sup>

*Fil-process kriminali fil-waqt li l-prosekuzzjoni trid tipprova l-kaz taghha lil hinn minn kull dubju dettat mir-raguni, d-difiza bizzejjed li, b' xi prova li taghmel, tilhaq il-grad tal-probabli jew dik ta' x' aktarx iova milli le ikun gara kif qed jintqal f' dik il-prova. L-istess, id-difiza, anki fl-assenza ta' provi minn naha taghha, tista' taghmel sottomissjonijiet u tipprospetta tezijiet difensjonali li jistghu iwasslu biex jiskagjonaw lill-akkuzat. Anki hawn, bizzejjed li daww is-sottomissjonijiet jilhqu l-grad tal-probabli.*

### **L-ammissibiltà tad-downloads u printouts**

Illi bid-dovut rispetto l-akkuzat jaghmel referenza ghall-fatt illi din l-Onorabbli Qorti diga' kellha l-opportunita' tippronuncja ruhha fuq kwistjonijiet simili fosthom fil-kawza fl-ismijiet **II-Pulzija vs. David Sant**.<sup>5</sup> F'dak il-kaz, l-appellant kien ikkontenda li l-Ewwel Qorti missha sfilzat DVD ghax gie mgħoddi lill-Pulzija minghajr ma ttella' jixhed min gibed l-istess video. Il-Qorti tal-Appell Kriminali ma qablitx ma din is-sottomissjoni u qalet hekk:

*Din il-Qorti, pero`, ma taqbilx ma' l-appellant li dan id-dokument kellu jigi dikjarat inammissibli. Wiehed irid jiddistingwi bejn l-ammissibilita` ta' dokument u l-valur probatorju li jista' jinghata lil tali dokument. Ghalkemm huwa dejjem desiderabbli li meta jigi ezibit dokument li jkun irregistrat xi xena jew diskors - film, video clip, tape recording u registrazzjonijiet ohra simili - jittella' jixhed xi hadd li jkun jista'*

---

<sup>4</sup> Deciza mill-Qorti ta' l-Appell Kriminali nhar is-17 ta' Settembru 2008.

<sup>5</sup> Deciza mill-Qorti tal-Appell Kriminali nhar il-15 t' Ottubru 2007.



*jikkonferma kif u taht liema cirkostanza saret dik ir-registrazzjoni, tali konferma ma hix pre-rekwizit ghall-ammissibilita` tad-dokument. Bizzejjed wiehed jiehu l-kaz ta' meta, waqt xi perkwisizzjoni, jinstab ritratt jew filmat li jkun juri lil xi hadd qed jaghmel xi haga li tkun relevanti ghall-meritu tal-kaz; il-persuna li tkun hadet dak ir-ritratt jew gibdet il-filmat tista' ma tkunx rintraccabbli (tista' anke tkun l-istess imputat li naturalment, bhalma ghandu kull dritt, jibqa' sieket meta mistoqsi dwar dak l-oggett), izda b'daqshekk ma jfissirx li dak id-dokument ma jkunx ammissibbli.*  
(enfasi mizjud)

Illi kwistjoni simili giet deciza mill-Qorti Kriminali fl-14 ta' Dicembru 1998 fis-sentenza (preliminari) fl-ismijiet **Ir-Repubblika ta' Malta v. Meinrad Calleja**<sup>6</sup> in segwitu konfermata fuq dan il-punt minn din il-Qorti kollegjalment komposta.<sup>7</sup> Il-kwistjoni kienet tirrigwardja l-ammissibilita' ta' registrazzjoni ta' konversazzjonijiet telefonici li allegatament kienu saru bejn l-akkuzat u xhud tal-prosekuzzjoni. Din il-Qorti kienet iddikjarat il-cassette tape relativ ammissibbli minkejja lill-pulizija kienet naqset, anzi rrifjutat li tghid min irregistraha u kif dik ir-registrazzjoni kienet saret.

Il-Qorti Kriminali f'dak il-kaz kienet ghamlet referenza ghall-insenjament ta' Lord Chief Justice Goddard fil-kaz **Kuruma, son of Kaniu v. The Queen**<sup>8</sup> fejn a pagna 203 jinghad hekk:

*"...the test to be applied in considering whether evidence is admissible is whether it is relevant to the matters in issue. If it is, it is admissible and the court is not concerned with how the evidence was obtained. While the proposition may not have been stated in so many words in any English case there are decisions which support it, and in their Lordship's opinion it is plainly right in principle."*

*Ghalkemm dan intqal fil-kuntest ta' allegazzjoni li l-prova kienet inkisbet b'mod illegali, il-principju jibqa' li t-test huwa dak tar-relevanza: jekk il-filmat jew ritratti jew registrazzjoni hu*

---

<sup>6</sup> Att t' Akkuza numru 20/97.

<sup>7</sup> Ara s-sentenza ta' din il-Qorti fil-kompetenza taghha superjuri, ui fl-istess ismijiet, tat-3 ta' Mejju 2000.

<sup>8</sup> (1955) AC 197.

*jew jista' jkun relevanti – jigifieri mhux manifestament irrelevanti – allura, fin-nuqqas ta' xi exclusionary rule of evidence dak id-dokument hu ammissibbli, salv dejjem kif inghad il-kwistjoni tal-valur probatorju. Mill-banda l-ohra, jekk ir-relevanza tad-dokument ma tkunx tista' tigi stabbilita mill-istess filmat jew ritratt jew registrazzjoni, allura, fin-nuqqas ta' xi xhud li jkun jista' jistabilixxi dik ir-rilevanza, il-qorti tista' tasal ghall-konkluzzjoni li dak l-istess dokument hu manifestament irrelevanti u allura anqas biss tqisu.*<sup>9</sup>

Illi ghalhekk l-kwistjoni ta' min ghamel tali *downloads* u *printouts* m'ghandiex twaqqaf lil din l-Onorabbli Qorti milli tqis l-istess provi dokumentarji bhala ammissibbli skont il-ligi u dan anke fuq guriprudenza kostanti tal-Qrati nostrana.

### **Ix-xhieda li jaghmel referenza ghalihom l-Avukat Generali fin-nota tieghu**

Illi ai rigward dak li jissotometti l-Avukat Generali u cioe' illi ma hemmx indikati xhieda ta' siti socjali sabiex jikkonfermaw l-awtenticita', l-esponenti jissotometti illi illum il-gurnata dawn it-tipi ta' kontijiet socjali huma wzati bil-bosta u ghalhekk l-Qorti tista' tiehu judicial notice taghhom minghajr ma tidhol fl-izbriga li titlob rapprezentanti ta' kumpaniji mhux bazati Malta bhal Badoo, Instagram u Facebook li jikkonfermaw l-awtenticita' tal-istess;

Illi in oltre, dak li gie ezebit f'Dok DB1 huwa mehud minn dak li hu misjub onlajn pubblikament u ghalhekk facilment traccat;

Illi di piu', fl-eventwalita' li terga' tixhed l-allegata vittma tkun tista; tigi rinfaccjata bil-konversazzjoni ezebita f'Dok DB2 u ghalhekk tkun tista' tikkonferma o meno dan id-diskors;

Illi finalment jigi ccarat illi dawn id-dokumenti jistghu jigu kkonfermati fi stadju opportun;

---

<sup>9</sup> Il-Pulizija vs. David Sant deciza mill-Qorti tal-Appell Kriminali nhar il-15 t' Ottubru 2007.

Ghal dawn il-motivi l-akkuzat talab lil din l-Onorabbli Qorti tqis il-kontenut tan-nota tal-Avukat Generali datata 18 ta' Marzu 2021 bhala infondata fil-fatt u fid-dritt.

Rat l-atti kollha processwali, inkluzi l-atti tal-kumpilazzjoni limitatament sabiex tindaga dwar l-eccezzjonijiet li jridu jigu decizi.

Ikkunsidrat,

### **L-Ewwel Eccezzjoni tal-Akkuzat Omissis**

Illi l-ewwel eccezzjoni tal-akkuzat hija diretta sabiex tattakka l-atti kumpilatorji u l-Att ta'l-Akkuza pprezentata mill-Avukat Generali f'isem ir-Repubblika ta' Malta u dan *stante* li l-ewwel Qorti naqset milli tibghat l-atti ghand ir-Registratur tal-Qrati sabiex jigu assenjati skont il-Ligi izda zammet l-atti ghandha u baghtet l-atti ghand ir-Registratur tal-Qrati l-ghada u dan, skont l-akkuzat, jammonta ghall-irregolarita' fil-proceduri li ma tistax tigi sanata. Jinghad pero li fin-nota tieghu l-akkuzat naqas li jindika that liema artikolu tal-ligi kien qed jibbaza l-eccezzjoni tieghu.

Illi kif accena tajjeb l-akkuzat, nhar l-20 ta' Marzu 2018, huwa wiegeb mhux hati ghall-akkuzi hekk kif dedotti kontra tieghu u dan meta hekk mistoqsi mir-Registratur ai termini ta' Artikolu 392(1)(b) tal-Kodici Kriminali. Li kieku l-akkuzat wiegeb li kien hati, f'dawn ic-cirkustanzi u ai termini ta' Artikolu 392B(1) tal-Kodici Kriminali, il-Qorti kienet tordna sabiex tibghat l-atti tal-kumpilazzjoni fi zmien statutorju ta' tlett ijiem ta'xoghol, lill-Avukat Generali u tinnotifika wkoll lir-Registratur tal-Qorti Kriminali li saret ammissjoni ta' htija. Madanakollu, kif diga ntqal dan ma kienx il-kaz fil-proceduri odjerni. Illi ma hemmx xejn fil-ligi meta akkuzat ma jirregistrax ammissjoni li tghid li l-Magistart sedenti ghandha tibghat l-atti lir registratur fl-istess jum li jigu ghandha minkejja li generalment isisr hekk. Din hija xi haga **purament amministrattiva** u ghalhekk l-aggravju tal-akkuzat hija infondata u zgur li ma twassalx ghan-nullita' tal-atti kumpilatorji.

Kif gie ritenut mill-Qorti tal-Appell Kriminali (Superjuri -Kolleggjali) fl-appell Ir-Repubblika ta' Malta vs. Ann-Elizabeth sive Anabel Ebejer:<sup>10</sup>

*“L-ebda irregolarita` u l-ebda difett fl-atti tal-kumpilazzjoni ma jista' jkollhom bhala konsegwenza tagħhom ir-rinviju ta' l-atti mill-Qorti Kriminali lill-Qorti Istruttoria biex tigi regolarizzata l-pozizzjoni, isir dak li kellu jsir u ma sarx, jew sanat id-difett. Irregolarita` jew difett fl-atti tal-kumpilazzjoni jistghu iwasslu biss għall-eskluzzjoni tal-prova li ma tkunx tirrizulta konformi mall-precett tal-ligi, jew inkella għan-nullita` ta' l-att talakkuza, wara debita eccezzjoni bil-forma w fl-istadju opportun fil-kazijiet previsti mill-ligi.”*

Inghad li f' dan il-kaz lanqas qatt ma saret xi referenza għal din il-kwisjtoni quddiem l-Ewwel Qorti izda l-akkuzat għazel li iqajjem dan il-punt biss quddiem din l-Onorabbli Qorti.

Fuq kollox l-Artikolu 597(4) tal-Kodici Kriminali jiddisponi:

**“L-att tal-akkuza ma jistax jigi attackat minhabba difetti fl-atti tal-kompilazzjoni, u l-akkuzat lanqas ma jista' jitlob li, minhabba xi wiehed minn dawk id-difetti, il-kawza ma tghaddix ' il quddiem fuq dak l-istess att ta' akkuza, hliel jekk dak id-difett ikun jikkonsisti fin-nuqqas għal kollox tar-rapport tal-ufficjal tal-Pulizija jew tal-ezami tal-imputat jew tad-decizjoni li tiddikjara li l-imputat għandu jitqieghed taht att ta' akkuza, inkella fir-rifjut tal-qorti istruttoria, mingħajr raguni tajba, li tisma' l-provi migjubin mill-imputat; bla hsara dejjem tal-jedd tal-akkuzat u tal-Avukat Ġenerali li jopponi li jingieb fil-kawza xi att li ma jkunx magħmul skont il-ligi, u li jkun irid jingieb sabiex bih issir xi prova.”**

---

<sup>10</sup> Deciza mill-Qorti tal-Appell Kriminali (Superjuri -Kolleggjali) nhar ilt-28 ta Frar 1985.

Huwa dan l-Artikolu tal-ligi li jipprovdi ghal meta Att t' Akkuzat ghandha titqies li hija nulla u ghalhekk fin-nuqqas li l-akkuzat isejjes l-eccezzjoni tieghu fuq dak li jipprovdi dan l-Artikolu, l-Att t' Akkuza ma tista' qatt tigi ddikjarata nulla. Jinghad ultejjorment li l-ebda wahda minn dawn ic-cirkostanzi ma hija ravvizata f'dan il-kaz u ghalhekk kemm l-atti kumpilatorji u konsegwentement l-Att ta' l-Akkuza **mhumie x nulli**.

Illi finalment fuq din l-ewwel eccezzjoni jinghad li minn ezami li l-Qorti ghamlet tal-verbali tal-atti kumpilatorji, ma jihdirx illi f'xi stadju tal-kumpilazzjoni l-akkuzat oggezzjona ghal dan il-fatt jew qajjmu xi eccezzjoni ta' nullita' ghalhekk l-akkuzat ghazel li joqghod ghal gjurisdizzjoni tal-Qorti Istrutturja quddiem dik il-Qorti kif komposta. Kif tajjeb osservat il-Qorti Kostituzzjonali fis-sentenza taghha fil-kaz ta' **Nicholas Ellul vs Kummissarju tal-Pulizija**,<sup>11</sup> ghalkemm "*akkuzat ghandu dritt ghal smiegh xieraq izda dan is-smiegh xieraq waqt li jipprotegi l-presunta innocenza tal-akkuzat, ghandu wkoll ikun fair mas-socjeta' li tkun giet oltraggata bid-delitt*". Illi certament ma huwiex konducenti ghar-retta amministrazzjoni tal-gustizzja illi l-akkuzat, minflok ma gab 'il quddiem din 'l-oggezzjoni' fi stadju opportun, halla l-proceduri ghaddejjin bil-provi kollha jigu kkumpilati mill-Qorti Istrutturja, imbaghad ivventila tali oggezzjoni f'dan l-istadju inoltrat bit-tama illi ma jkunx jista' jinghata iktar rimedju.<sup>12</sup>

F'dan ir-rigward din il-Qorti taghmel referenza wkoll ghas-sentenza fl-ismijiet **Ir-Repubblika ta' Malta vs Kevin Martin Lorence Silvio Angelo Attard**<sup>13</sup> fejn waqt l-atti kumpilatorji sar l-ezami ta' l-imputat ghal tlett darbiet u fejn it-tieni ezami tal-imputat ma giex iffirmit mill-Magistrat sedenti. Madankollu, l-ewwel u t-tielet ezami tal-imputat kienu ffirmati u oltre minn hekk meta sar it-tielet ezami tal-imputat l-akkuzat ta' ruhu notifikat bl-akkuza kif korretta u l-Avukat difensur ezenta lill-Qorti milli tisma' l-provi mill-gdid. Ghaldaqstant il-Qorti ta' l-Appell accenat illi ma jstax

---

<sup>11</sup> Q.Kost., 22/5/91, Vol. LXXV.i.240, 263.

<sup>12</sup> Ara f'dan ir-rigward **Ir-Repubblika ta' Malta vs George Degorgio et**, deciza nhar it-30 ta' Ottubru 2020.

<sup>13</sup> Deciza mill-Qorti tal-Appell Kriminali (Sede Superjuri) nhar l-20 ta' Novembru, 2008.

jigi argumentat illi hemm nuqqas ghal kollox tal -interrogatorju, meta l-ewwel u t-tielet ezami tal-imputat saru b' mod regolari u ghalhekk ikkonkludiet bis-segwenti:

Galadarba f'dan il-kaz l-akkuzat stess, allura imputat, u dejjem debitament assistit legalment, ghal darba darbtejn iddikjara li l-atti kienu sanati, huwa ma jistax issa jipprova jimpunja dawk l-istess atti li huwa jkun pozittivament iddikjara li kienu gew hekk sanati. Il-procedura hija intiza biex tghin u tippromuovi l-amministrazzjoni tal-gustizzja, mhux biex wiehed jinqeda biha biex jipprova jaghti l-gambetti; u fejn il-ligi ma tikkomminax in-nullita` espressament, il-Qorti ghandha tkun kawta hafna qabel ma tiddikjara xi att jew xi procedura nulla. Fi kwalunkwe kaz din il-Qorti hi tal-fehma li s-sentenza appellata hi ineccepibbli, u, kif inghad, l-appell huwa wiehed fieragh.

Illi fil-kaz in desamina jigi riptetut li l-akkuzat fl-ebda hin quddiem l-ewwel Qorti ma llamentata minn-fatt li l-atti gew mghoddija lir-registratur tal-Qorit l-ghada izda hija biss f'dan l-sitadju meta l-atti kienu gja kompilati. F'dan il-kaz ukoll l-ligi ma tikkominax in-nullita espressament.

Ghaldaqstant, ghal dawn il-motivi, l-ewwel eccezzjoni mressqa minn l-akkuzat *Omissis* qed tigi michuda.

### It-Tieni Eccezzjoni tal-Akkuzat *Omissis*

It-tieni eccezzjoni tal-akkuzat tirrigwarda illi kwalunkwe referenza fl-atti fejn l-akkuzat kien qieghed jikkunsidra jammetti ghandha titnehha mill-atti processwali jew dawn m'ghandhomx jigu muriija lill-gurati u dan ghax kapaci jippregudikaw lill-akkuzat. Nhar is-6 ta' Mejju, 2021, l-Avukat Generali ddikjara li huwa mhux ser jaghmel referenza jew b'xi mod igib a konjizzjoni tal-gurati l-verbali li jinsabu a fol 13,

14, 18 u 19 tal-atti processwali. Ghaldaqstant din il-Qorti mhux ser tippronunzja ruhha f' dan ir-rigward u konsegwentement qed tasjteni mili tiehu konjizzjoni taghha.

### **It-Tielet Eccezzjoni tal-Akkuzat Omissis**

Illi din l-eccezzjoni tal-akkuzat tirrigwardja l-fatt illi fl-atti tal-kumpilazzjoni hemm xi xhieda illi x-xhieda taghhom hija inammissibli u dan ghaliex huma biss *hearsey evidence*.

L-eccezzjoni ta' inammissibilita` ta' xhieda tippresupponi xi disposizzjoni tal-ligi li teskludi dik il-prova milli tingieb 'il quddiem fil-process.

L-Artikoli 598 u 599 tal-Kodici ta' Organizazzjoni u Procedura Civili (Kap 12) li jirregolaw il-*hearsay evidence*, u rezi applikabbli fi procedimenti quddiem Qrati ta' Ġustizzja Kriminali bis-sahha tal-Artikoli 520(1)(d) u 645 tal-Kodici Kriminali jghidu kif gej:

598. (1) *Bhala regola, il-qorti ma tiħux qies ta' xiehda dwar fatti li x-xhud igħid li ġie jafhom mingħand haddieħor jew li qalhom haddieħor li jista' jingieb biex jagħti xiehda fuq dawk il-fatti.*

(2) *Il-qorti tista', ex officio, jew fuq oppożizzjoni tal-parti, ma tħallix jew tichad li jsiru mistoqsijiet bi skop li jittieħdu xiehda bhal dawk.*

(3) *Izda l-qorti tista' ġġiegħel lix-xhud li jsemmi l-persuna li mingħandha jkun sar jaf il-fatti li għalihom jirreferixxu dawk il-mistoqsijiet.*

599. **Il-qorti tista', skont iċ-ċirkostanzi, tippermetti xiehda fuq kliem haddieħor u tieħu qies taghha, meta dan l-istess kliem haddieħor ikollu, fih innifsu, importanza sostanzjali, fuq il-meritu tal-kawża jew ikun jagħmel parti mill-meritu; inkella**

*meta dan haddiehor ma jkunx jista' jingieb biex jixhed, u l-fatti jkunu tali li ma jkunux jistgħu jiġu ppruvati sewwa xort'oħra, l-aktar f'kazijiet ta' twelid, ta' żwieġ, ta' mewt, ta' assenza, ta' servitù, ta' rjieħ ta'immobbli, ta' pussess, ta' drawwiet, ta' grajjiet storiċi pubbliċi, ta'reputazzjoni jew ta' fama, ta' kliem jew fatti ta' nies li mietu jew li jkunu assenti u li ma kellhom ebda interess li jgħidu jew jiktbu l-falz, u ta' fatti oħra ta' interess ġenerali jew pubbliku jew li jkunu magħrufa minn kulhadd.*

Fil-kawza deciza fl-ismijiet **Il-Pulizija vs Janis Caruana**,<sup>14</sup> il-kwistjoni tal-*hearsay evidence* kienet giet indirizzata b'dan il-mod:

21. Bir-rispett kollu, il-*hearsay rule* tagħna (fl-artikolu 599) mhix daqshekk riġida daqs kemm wiehed jahseb. Fil-fatt l-ewwel parti ta' dan l-artikolu jgħid hekk:

'599. Il-qorti tista', skont iċ-ċirkostanzi, tippermetti xiehda fuq kliem haddiehor u tieħu qies tagħha, meta dan l-istess kliem haddiehor ikollu, fih innifsu, importanza sostanzjali, fuq il-meritu tal-kawża jew ikun jagħmel parti mill-meritu; inkella meta dan haddiehor ma jkunx jista' jingieb biex jixhed, u l-fatti jkunu tali li ma jkunux jistgħu jiġu ppruvati sewwa xort'oħra,'

22. Fil-fatt fil-kawża **Joseph Mary Vella et versus il-Kummissarju tal-Pulizija**<sup>15</sup> il-Qorti Kostituzzjonali nhar it-13 ta' Jannar 1988 qalet hekk:

'Issa, fil-każ preżenti, si tratta ta' depożizzjoni ta' xhud dwar x'qallu haddiehor li ma jistax jiġi prodott minhabba li x-xhud ġie

---

<sup>14</sup> Deciza mill-Qorti t'Appell Kriminali nhar l-14 ta' Mejju, 2012.

<sup>15</sup> Deciza mill-Qorti Kostituzzjonali nhar it-13 ta' Jannar, 1988.



marbut bis-sigriet professjonali fuq l-identita' ta'dan il-haddiehor. Ċertament il-kliem ta' dan il-haddiehor jistgħu, fiċ-ċirkostanzi tal-każ, ikollhom importanza sostanzjali fuq il-mertu tal-kawża. Għalhekk il-Qorti ma tara l-ebda raġuni l-għala għandha tiddipartixxi mill-konkluzjoni tal-ewwel qorti (li thalli lil dan ix-xhud jiddeponi).'

23. Ukoll fl-Ingilterra u f'Wales ir-regola tal-hearsay m'għadhiex stretta daqsa qabel. Il-Qorti Ewropea Dwar id-Drittijiet tal-Bniedem fil-każ '**Al-Khawaja and Tahery versus the United Kingdom**'<sup>16</sup> qalet hekk f'paragrafu 130:

'However, the Court notes that the present cases have arisen precisely because the legal system in England and Wales has abandoned the strict common law rule against hearsay evidence. Exceptions to the rules have been created, notably in the 1988 and 2003 Acts, which allowed for admission of ST's statement in Al-Khawaja's case and T's statement in Tahery's case.'

24. Fil-każ ta' Al-Khawaja, ST kienet għamlet rapport lill-Pulizija numru ta' xhur sewwa wara li kienet allegatament assaltata minn tabib. ST għamlet suwiciidju qabel il-guri. L-Imħallef li ppresieda halla li jinqara r-rapport waqt il-guri u ta direzzjonijiet appożiti. (Ara paragrafi 9 -19 tal-istess sentenza). Il-Grand Chamber ma sabitx vjolazzjoni tal-artikolu 6 (ara par.158 tas-sentenza).

25. Issa, jekk wiehed janalizza s-sitwazzjoni fil-każ li jinsab fil-prezent quddiem il-Qorti, ir-rapport bl-ebda mod ma jgħid li min għamel ir-rapport dwar is-serqa indika lill-appellant. Kieku

---

<sup>16</sup> App. 26766/05 and 22228/06 (QEDB, 15 ta' Dicembru 2011).

kien hekk ir-rapport kien ikun prova li sar it-tali kliem iżda mhux prova li l-appellant wettaq is-serqa għalkemm l-istess rapport kien ikun jista' jintuża biex jikkorobora provi oħra. (Ara: *Subramianiam v Public Prosecutor* (1956) 1.W.L.R.956 at 969, PC).<sup>2</sup> Fir-rapport odjern m'hemmx xi allegazzjoni bħalma ma għamlet ST fil-każ 'Al-Khawaja vs UK' jew xi sitwazzjoni simili għal dak li aċċettat il-Qorti Kostituzzjonali. Hawn għandna biss rapport li saret is-serqa, ta' xhiex, fejn u meta. Min għamel ir-rapport mhux Malti, ma semma lil ebda persuna bħala suspettat, u ma jistax joqgħod jingieb Malta biex jikkonferma li saret serqa ta' laptop. Terġa' min għamel ir-rapport ma joqgħodx f'xi pajjiż fil-viċin.

26. Għalhekk il-Qorti, wara li rat iċ-ċirkostanzi tal-każ, u wara li rat l-artikolu 599 tal-Kap 12 res applikabbli għall-Kap 9, qed tiddeċiedi li fil-proċess teżisti prova li hija ammissibbli. Ir-rapport huwa prova li saret is-serqa u ta' xejn aktar.

Fis-sentenza fl-ismijiet **Ir-Repubblika ta' Malta v. Mario Azzopardi**,<sup>17</sup> il-Qorti Kriminali caħdet l-eccezzjonijiet ta' inammissibilita` wara li kkunsidrat:

*"Il-każ li mhux l-ewwel darba li ġie ċitat b'approvazzjoni dwar il-hearsay rule f'kawżi ta' natura kriminali huwa **Subramaniam v. Public Prosecutor** fejn insibu dan il-kliem:*

*"Evidence of a statement made to a witness by a person who is not himself called as a witness may or may not be hearsay. It is hearsay and inadmissible when the object of the evidence is to establish the truth of what is contained in the statement. It is not hearsay and is admissible when it is proposed to establish by the evidence, not the truth of the*

---

<sup>17</sup> Deciza mill-Qorti Kriminali nhar l-24 t' Ottubru 2011.

statement, but the fact that it was made. The fact that the statement was made, quite apart from its truth, is frequently relevant in considering the mental state and conduct thereafter of the witness or of some other person in whose presence the statement was made.'

*"Jekk wieħed jeżamina l-ewwel sentenza tal-artikolu 599 tal-Kap 12, wieħed jista' jikkonkludi li l-hearsay rule fil-Liġi tagħna mhix daqshekk assoluta. U fil-fatt hekk qalet il-Qorti Kostituzzjonali hija u tiddeċiedi il-każ 'Joseph Mary Vella et versus Il-Kummissarju tal-Pulizija' (13 ta' Jannar 1988) fejn il-Qorti kkonfermat digriet tal-Prim'Awla biex jithalla jixhed Prokuratur Legali li kien marbut bis-sigriet professjonali. Dan thalla jixhed mingħajr ma kellu jikxef isem it-terza persuna li kienet qaltlu biex il-fatti li fuqhom kellhom jixhed il-Prokuratur Legali.*

**"Peress li d-depożizzjoni, li tista' tkun hearsay, tista' tkun prova diretta li ntqal xi haġa, ma tistax tiġi eskluża fl-istadju tal-eċċezzjonijiet preliminari.**

*"F'dak li huma deċiżjonijiet kriminali, il-Qrati tagħna issa ilhom sew isegwu l-prattika dwar il-hearsay rule. (Ara dwar dan il-punt: **Ir-Repubblika versus Meinrad Calleja**<sup>18</sup>). Reċentement il-Qorti tal-Appell Kriminali diversament preseduta qalet hekk:*

**"... Hu ben stabbilit li waqt li prova hearsay ma hix prova tal-kontenut ta' dak li jiġi rapportat li ntqal, hi prova li dak rapportat li ntqal fil-fatt intqal fiċ-ċirkostanzi, data, post u hin li ntqal u in kwantu tali hi ċirkostanza li meħuda ma' provi u ċirkostanza oħra tista' wkoll tikkontribwixxi għallapprezzament li tagħmel il-Qorti.' (Il-Pulizija versus**

---

<sup>18</sup> Deciza mill-Qorti ta' l-Appell Kriminali nhar 26 ta' Mejju 2005.

*Fabio Schembri*<sup>19</sup> *preseduta mis-S.T.O. il-Prim Imħallef Dr Silvio Camilleri).*"

Illi sussegwentament fis-sentenza fl-istess ismijiet **Ir-Repubblika ta' Malta v. Mario Azzopardi**<sup>20</sup> mbaghad din il-Qorti kienet ikkummentat hekk:

*" ... Ilu ben stabbilit minn din il-Qorti, kif anki rilevat mill-ewwel Qorti fis-sentenza tagħha, li mhux kull relazzjoni ta' x'qal ħaddieħor tikkostitwixxi hearsay evidence iżda jekk dak rapportat hux hearsay evidence jew le jiddependi mill-użu li wieħed jippretendi li jsir minn dak rakkontat. Jekk dak rakkontat jiġi preżentat bħala prova tal-kontenut tiegħu allura dak ikun hearsay evidence u bħala tali inammissibbli iżda jekk dak rakkontat jiġi preżentat mhux bħala prova tal-kontenut tiegħu iżda bħala prova li dak li ntqal verament intqal fiċ-ċirkostanzi ta' data, post u ħin li fihom intqal allura dan ma jkunx hearsay evidence u huwa ammissibbli għal ċerti għanijiet legali legittimi bħal sabiex tiġi kontrollata xxiehda diretta tax-xhud li l-kliem tiegħu ikun qiegħed jiġi rapportat jew, fiċ-ċirkostanzi idoneji, anki sabiex tiġi korroborata xiehda diretta oħra.*"<sup>21</sup>

*"Huma għal dawn ir-raġunijiet, kif tajjeb spjegat l-ewwel Qorti, li din it-tip ta' xiehda ma tistax tiġi eskluża a priori iżda d-deċiżjoni dwar l-opportunita` o meno li tithalla tingħata dik ix-xiehda u titqiegħed quddiem il-ġurija trid neċessarjament tiġi rimessa lill-Imħallef toġat li jippresjedi l-ġuri li jkun tenut jagħti d-deċiżjoni tiegħu skont iċ-ċirkostanzi li fihom jiżvolġi l-ġuri u skont l-esiġenzi evidenzjarji u proċedurali tal-proċess.*

<sup>19</sup> Deciza mill-Qorti ta' l-Appell Kriminali nhar l-1 t' April 2011.

<sup>20</sup> Deciza mill-Qorti Kriminali nhar il-5 ta' Lulju 2012.

<sup>21</sup> Ara wkoll **Ir-Repubblika ta' Malta vs Angelus Vella** deciza mill-Qorti ta' l-Appell Kriminali (Sede Superjuri) nhar it-30 ta' Lulju 2015.

*Iżda huwa proprju għalhekk li l-proċess tal-ġuri huwa presedut mill-Imħallef toġat sabiex dan jassigura li tali abbuż ma jsirx. L-abbuż hu possibbli għar-rigward ta' kull regola legali tal-evidenza iżda dan ma jfissirx li minħabba tali possibilita` ta' abbuż dik ir-regola għandha tiġi skartata. Ir-rimedju hu dak li pprovdiet il-liġi u cioè` li l-Imħallef li jkun jippresjedi l-ġuri ma jhallix l-abbuż jiġri suġġett dejjem għas-salvagward aħhari tad-dritt tal-appell tal-akkużat fl-eventwalita` li l-Imħallef jonqos milli jeżercita sew is-setgħat tiegħu skont il-liġi."*

Dan gie wkoll enfasizzat fis-sentenza fl-ismijiet **Ir-Repubblika ta' Malta vs Joseph Lebrun**<sup>22</sup> fejn il-Qorti sostniet is-segwenti:

*'Huwa bil-wisq evidenti minn dan it-tagħlim gurisprudenzjali illi sta għall-Imħallef toġat waqt il-ġuri biex jara illi ma jsirx abbuż fit-termini tas-sentenza precitata billi jikkontrolla x-xhieda u jispjega lill-ġurati r-regoli tal-hearsay kif indikat f'dik is- sentenza.*

*Issa il-posizzjoni tal-Ufficial Prosekutur u Investigattiv meta huwa jagħti ix-xhieda tiegħu sabiex jispjega il-kors li ha l-istharrig minnu kondott ai fini li jasal għal malvoient, hija xi ffit jew wisq differenti minn dak tax-xhud ordinarju billi fix- xhieda tiegħu huwa irid necessarjament jagħti stampa ta' dak li wasslu sabiex jigu istitwiti l-proceduri penali fil-konfront tal-persuna akkuzata fejn allura jista' jindika illi huwa kiseb informazzjoni minn diversi sorsi, **fosthom ufficjali tal-pulizija u persuni ohra involuti fl-investigazzjonijiet**, nies pajzana li ighaddu xi informazzjoni u saħansitra anke xi sors kunfidenzjali li ma jistax jiġi obbligat jizvela. **Tali xhieda hija ammissibbli kemm il-darba issir bis-***

---

<sup>22</sup> Deciza mill-Qorti Kriminali nhar il-31 ta' Jannar, 2018.

salvagwardji kollha li taghti l-ligi fejn allura l-Imhalled togat ghandu jaghti id-direzzjonijiet opportuni lill-gurati in konnessjoni mar-regola tal-hearsay evidence u liema piz ghandha tinghata lil din ix-xhieda fejn allura il-persuna li tkun tat l-informazzjoni ma tingiebx fil-qorti sabiex tixhed u allura l-persuna akkuzata ma ikollhiex kontroll fuq dak mistqarr minnha.

Maghdud dan allura din il-Qorti ma tistax taqbel ma'l-eccezzjoni sollevata mill-akkuzat illi a priori x-xhieda tal-Ufficjali Investigattivi, kemm Ciappara kif ukoll Theuma hija wahda inammissibbli. Illi fuq kollox ghalkemm l-akkuzat jilmenta illi x-xhieda taz-zewg ufficjali investigattivi tikkostitwixxi hearsay evidence fil-maggior parti taghha, madanakollu ma jindikax liema parti tax-xhieda hurwa qiegheed isib oggezzjoni ghaliha u din il-Qorti ma tistax certament f'dan l-istadju tezamina l-atti bil-ghan illi taghmel apprezzament ta' dak li jinghad billi dan il-kompitu ghadu jithalla f'idejn il-gurija popolari dejjem bis-salvagwardja illi kif inghad jinaghtaw direzzjoni mill-Imhalled togat dwar l-ammissibilita o meno ta' xi partijiet mix-xhieda kif inghad fejn dawn jikkostitwixxu 'l hekk imsejjah 'detto del detto'.<sup>123</sup>

Ghaldaqstant ghal dawn il-motivi it-tielet eccezzjoni mressqa minn l-akkuzat *Omissis* qed tigi michuda wkoll.

L-Avukat Generali permezz ta' nota datata it-18 ta' Marzu, 2021 pprezenta zewg eccezzjonijiet u dan fuq l-inammissibilita' ta' Dok DB1 u Dok DB2 pprezentati man-nota ta' eccezzjonijiet preliminari tal-akkuzat. Dawn id-dokumenti jikkonsistu minn printouts ta' diversi posts fuq il-media socjali, kif ukoll *chat logs*. L-Avukat Generali

---

<sup>23</sup> Ara wkoll Ir-Repubblika ta' Malta vs Ahmed El Fadali Enan deciza mill-Qorti Kriminali nhar it-3 ta' Dicembru, 2019.

qiegħed jinsisti fuq din l-inammissibiltà minhabba l-fatt li mhux indikat min għamel id-downloads u l-printouts ešebiti u mhux indikati r-rappreżentanti ta' Badoo, Instagram u Facebook sabiex jikkonfermaw l-awtenticità ta' l-istess.

Din il-Qorti tagħmel referenza għas-sentenza fl-ismijiet **Ir-Repubblika ta' Malta vs Omiss**<sup>24</sup> fejn intqal hekk fuq dan il-punt:

**17. Issa il-prova li qed tfittex biex tagħmel id-difiza tenhtieg necessarjament grad ta' kontroll sabiex jigi accertat l-awtenticità mhux biss tad-dokument ešebiet izda ukoll u fuq kollox tal-veracità tal-kontenut tiegħu u l-awtur tal-istess. Fotokopja ta' screenshot minn fuq pagna ta' sit elettroniku bhal ma hu l-facebook mingħajr ma jkun hemm verifika mhux biss tal-awtur tal-post li qed issir referenza għaliha, izda ukoll tad-data u tal-provenjenza tal-istess mhijiex prova sufficjenti skont il-ligi. Il-Qorti ma tistax tistrieħ fuq dokumenti li ma tistax tigi ioverifikata l-awtenticità u/jew l-provenjenza tagħhom. Din mhijiex prova valida.**

*Illi bil-fatt illi d-difiza ma hasbitx sabiex tressaq din il-prova u cioe' dan id-dokument fl-istadju opprotun u cioe' fl-istadju meta kellu jsir dan skont il-ligi wassal sabiex fl-istadju inoltrat tal-guri u cioe' fl-istadju tal-provi tad-difiza kien ser ikun impossibbli sabiex mhux biss l-parti l-ohra tkun tista' tezercita xi forma ta' kontroll fuq tali prova, **izda kien ser jkun impossibbli ukoll għal Qorti li taccerta ruhha mill-validità tal-istess.***

18. Illi anke jekk gratia argomenti din il-Qorti kellha takkorda t-talba tal-appellant sabiex jigu ežebiti dawn id-dokumenti issa fi stadju ta' revizjoni, **il-valur probatorju tagħhom huwa wieħed de minimis**

---

<sup>24</sup> Deciza mill-Qorti ta' l-Appell Kriminali (Sede Superjuri) nhar is-26 ta' Frar 2020.

jekk mhux addirittura inezistenti billi kif inghad ma jista' qatt jigi stabbilit l-awtenticità tal-istess. Illi r-regola stabbilita permezz tal-artikolu 638(1) tal-Kodici Kriminali ghandha tapplika bl-istess qies ghal Prosekuzzjoni kif ukoll ghad-difiza, b'dan ghalhekk illi ghalkemm l-persuna akkuzata ghandha id-dritt ghas-silenzju u m'hi obbligata tipprova xejn, madanakollu jekk taghzel li trid taghmel xi prova, allura fil-konfront tal-akkuzat ghandhom japplikaw dawk ir-regoli kollha li ghandhom x'jaqsmu mal-apprezzament tal-provi b'dan illi huwa ghandu jipprova dak allegat minnu sal-grad tal-probabbli u jekk dan il-grad tal-prova ma jilhqux allura jkun qed ixejjen dak minnu allegat. Illi ghalhekk il-prova li qed ifittex biex jaghmel l-appellant issa f'dan l-istadju ta' revizjoni, u anke tazzarda tghid il-Qorti quddiem il-Qorti Kriminali, ma jilhaqx dan il-grad tal-prova meta kif inghad il-valur probatorju ta' dik il-prova hija wahda fjakka. Illi huwa ghal dan il-ghan illi l-legislatur sahsitra fi stadju kumpilatorju jaghti l-opportunita' lid-difiza illi taghmel kontro-ezami lixxhieda tal-prosekuzzjoni jew li tipproduci xhieda u provi godda u li l-istess jigu ippreservati, kif stabbilit fl-artikolu 405(5) tal-Kodici Kriminali.

Illi ghaldaqstant, din il-Qorti, filwaqt li taf illi ghal kuntrarju tal-kaz sucitat, id-difiza fil-proceduri odjerni pprezentat DOK DB1 u DB2 ma' l-elenku tad-dokumenti flimkien mal-eccezzjonijiet preliminari, xorta wahda jibqa' l-fatt li l-awtenticità u l-veracità taghhom ma gietx ippruvata bl-ebda mod. Ghaldaqstant, in vista dak kollu sucitat, Dok DB1 u Dok DB2 ma jistghux ikunu kkunsidrati bhala provi ammissibbli.

Ghal dawn il-motivi din l-Qorti qedgha tichad l-eccezzjonijiet imressqa mill-akkuzat Omissis fl-intier taghhom u tiddikjara illi Dok DB1 u Dok DB2, li jinsabu minn fol 24 sa fol 28 tal-process u li gew pprezentati mill-akkuzat flimkien mal-eccezzjonijiet preliminari tieghu, bhala inammissibbli u tordna l-isfilz taghhom.



Il-Qorti tordna l-prosegwiment tal-kawza.

(ft) Consuelo Scerri Herrera

Imhalled

VERA KOPJA

Franklin Calleja

Deputat Registratur